

## śrī-keśavāṣṭakam

nava-priyaka-mañjarī-racita-karṇa-pūra-śriyam  
vinidratarā-mālatī-kalita-śekharenōjjvalam |  
darocchvasita-yūthikā-grathita-valgu-vaikakṣakṛt  
vraje vijayinam bhaje vipina-deśataḥ keśavam ||1||

piśaṅgi maṇika-stani praṇata-śṛṅgi piṅgeḥṣaṇe  
mṛdaṅga-mukhi dhūmale śavali hamsi vaṁśī-priye |  
iti svasurabhi-kulam taralam āhvayantaṁ mudā  
vraje vijayinam bhaje vipina-deśataḥ keśavam ||2||

ghana-praṇaya-medurān madhura-narma-goṣṭhī-kalā  
vilāsa-nilayān milad-vividha-veśa-vidyotinaḥ |  
sakhīn akhila-sārayā pathiṣu hāsayaṁtāṁ girā  
vraje vijayinam bhaje vipina-deśataḥ keśavam ||3||

śramāmbu-kaṇikāvali-dara-vilīdha-gaṇḍāntaram  
samūdhāgiri-dhātubhir likhita-cāru-patrāṅkuram |  
udañcad-ali-maṇḍalī-dyuti-vidāmbi-vakrālakaṁ  
vraje vijayinam bhaje vipina-deśataḥ keśavam ||4||

nibaddha-nava-tarṇakāvali-vilokanotkaṇṭhayā  
naṭat-khura-putāñcalair alaghubhir bhuvam bhindatīm |  
kalena dhavalā-ghaṭām laghu nivartayantaṁ puro  
vraje vijayinam bhaje vipina-deśataḥ keśavam ||5||

padmānka-tatibhir varām viracayantaṁ adhva-śriyam  
calat-tarala-naicikī-nicaya-dhūli-dhūmra-srajam |  
marul-lahari-cañcalī-kṛta-dukūla-cūḍāñcalaṁ  
vraje vijayinam bhaje vipina-deśataḥ keśavam ||6||

vilāsa-muralī-kala-dhvanibhir ullasan-mānasāḥ  
kṣaṇād akhila-vallavīḥ pulakayantaṁ antar grhe |  
muhur vidadhataṁ hṛdi pramuditām ca goṣṭheśvarīm  
vraje vijayinam bhaje vipina-deśataḥ keśavam ||7||

upetya pathi sundarī-tatibhir ābhir abhyarcitaṁ  
smitāṅkura-karambitair naṭad-apāṅga-bhaṅgī-śataiḥ |  
stana-stavaka-saṁcāran-nayana-cañcarikāñcalaṁ  
vraje vijayinam bhaje vipina-deśataḥ keśavam ||8||  
idaṁ nikhila-vallavī-kula-mahotsavollāsanam  
kramaṇa kila yaḥ pumān paṭhati suṣṭhu padyāṣṭakam |  
tam ujjala-dhiyam sadā nija-padāravinda-dvaye  
ratīm dadad-acañcalām sukhayatād viśākhā-sakhaḥ ||9||

iti śrī-keśavāṣṭakam sampūrṇam